

## Gongd í kærumáli

Próvtakari kann leggja inn kæru um próvtøku til leiðara útbúgvingarstovnsins. Kæran skal vera skrivlig og hava ítøkiliga grundgeving. Kæran skal vera leiðara útbúgvingarstovnsins í hendi í seinasta lagi 7 dagar eftir, at próvtøkuúrslitið er kunngjørt próvtakaranum.

Leiðari útbúgvingarstovnsins avger, um kærumálið skal verða tikið upp, ella um tað verður víst aftur, tí málið er eyðsýnt ógrundað. Afturvísing av kæru skal vera skrivlig og grundgivin.

Kæran verður víst aftur sum eyðsýnt ógrundað

Afturvísing av kæru skal vera skrivlig og grundgivin.

Kærumálið verður tikið upp.

Tekur leiðari útbúgvingarstovnsins avgerð um, at kæran skal verða tikin upp, leggur hann alt fyri eitt kærana fyri próvhoyrara og próvdómara við umbøn um, at teir áðrenn 7 dagar – í summarpróvtøkuskeiðnum tó í seinasta lagi seinasta skúladag, lata honum eina fakliga meting.

Leiðari útbúgvingarstovnsins leggur fakligu metingarnar fyri kæraran, sum fær høvi at gera møguligar viðmerkingar áðrenn 7 dagar.

Leiðari útbúgvingarstovnsins tekur við stóði í fakligu metingunum og viðmerkingum kærarans avgerð í málinum. Avgerðin skal vera skrivlig og grundgivin, og hon skal hava eina av hesum niðurstøðum:

Kærarin fær boðið umdøming. Tá skal ikki vera talan um munnliga próvtøku

Kærarin fær boðið endurpróvtøku

Kærarin fær ikki viðhald í kæruni

Leiðari útbúgvingarstovnsins kann í avgerð síni bert bjóða umdøming ella endurroynd, um umstøðurnar eru av slíkum slag, at grundaður ivi er um dømingina ella um próvtøkumannagongdina. Tað er bert próvtakarin sjálvur, sum kann taka í móti tilboði um umdøming ella endurpróvtøku. Tað skal hann gera áðrenn 7 dagar eftir, at hann hevur fingið tilboðið. Endurpróvtøka ella umdøming skal setast í verk so skjótt til ber, og Mentamálaráðið útvegar nýggjar próvdómarar.

**Avgerðin skal verða fráboðað kærara, próvdómara og próvhoyrara skjótast gjørligt, og kærarin skal hava at vita, at umdøming ella endurroynd kann enda við lægri próvtali.**

Tekur leiðari útbúgvingarstovnsins avgerð um, at kæran sbrt. § 45 skal verða víst aftur, kann kærarin umvegis leiðara útbúgvingarstovnsins kæra afturvísingina til landsstýrismannin áðrenn 7 dagar eftir, at avgerðin er kunngjørd honum.